

## Bing

Fl-aqwa mument tal-liturgija  
Ghid li ha tisma ' l-magħruf hoss,  
Li jdawwarlek is-sentimenti  
Dak il-mowbajl għaddej idoqq.

X'hasra hux kif qed jinvadina  
Minghalina li sar xi bżonn,  
Ma nintebħux, qed itellifna  
Sar għalina daqqa ta' ponn.

Qed jisirqilna l-mument  
Tant prezzjużi bħal dawk tat-talb,  
Mhux aħjar li nibgħatuh jorqod  
Għalina sar ugiegħ ta' qalb.

Ma nħalluħx aktar jisirqilna  
Il-gawhriet tal-intimità,  
Ejjew nitfgħuh fis-sit ta' wara  
Din hi grazzja u karità.

Għaziż hija, għaziża oħti  
Meta tmur biex tisma' l-quddies,  
Aghlaqlu ħalqu l-mowbajl tiegħek  
Halli titlob sewwa man-nies.

Wara kollox fis-skiet tisimghu  
Lil Missierna, il-veru King,  
Meta tkun hdejh warrab il-mowbajl  
Isma' lili, ħallik mill-bing.

Patri Mario Attard OFM Cap  
12 ta' Jannar 2024

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.